

मिरा-भाईंदर महानगरपालिकेच्या महासभेने,
दि. २३ जून, २०१४ रोजी पारित केलेला ठराव
क्र. ०९ निलंबित करण्याबाबत.

महाराष्ट्र शासन
नगर विकास विभाग
शासन निर्णय क्रमांक. मिभाम १११४/१९९९/प्र.क्र.१३८/१४/नवि-२८
मंत्रालय, मुंबई - ४०० ०३२.
दिनांक :- ५ मार्च, २०१६.

संदर्भ:- १) मिरा-भाईंदर महानगरपालिका महासभा ठराव क्र.०९, दिनांक २३ जून, २०१४.
२) आयुक्त, मिरा-भाईंदर महानगरपालिका यांचे जा.क्र.मनपा/स्थासंक./ विखंडन/१०९/
२०१४ दिनांक ३१ ऑक्टोबर, २०१४ चे पत्र.

प्रस्तावना:-

मिरा-भाईंदर महानगरपालिका क्षेत्रात दिनांक ०१ एप्रिल, २०१० पासून जकातीऐवजी स्थानिक संस्था कर लागू केलेला आहे. त्यानुसार मिरा-भाईंदर महानगरपालिकेमार्फत (१) सन २०१०-११ मध्ये रु. रु.११९.४३ कोटी, (२) सन २०११-१२ मध्ये रु.१५१.०७ कोटी, (३) सन २०१२-१३ मध्ये रु. १५४.२४ कोटी, (४) सन २०१३-१४ मध्ये रु.१५८.२६ कोटी इतकी स्थानिक संस्था कराची वसुली करण्यात आलेली आहे. मिरा- भाईंदर महानगरपालिकेच्या महासभा ठराव क्रं. ९, दिनांक २३ जून, २०१४ अन्वये, शासन स्तरावर स्थानिक संस्था कर रद्द करण्याच्या कार्यवाहीची वाट न पहाता, मिरा-भाईंदर महानगरपालिका क्षेत्रामध्ये सुरु असलेला स्थानिक संस्था कर रद्द करावा व अर्थसंकल्पिय तुट भरून काढण्याकरिता उत्पन्नाचे अन्य मार्ग तयार करावेत, अशा आशयाचा ठराव पारित केला आहे.

सदर ठरावाची अंमलबजावणी केल्यास मिरा-भाईंदर महानगरपालिकेचे फार मोठे आर्थिक नुकसान होणार असल्याने तसेच महानगरपालिकेमध्ये असे कोणतेही उत्पन्नाचे साधन तयार झाल्याशिवाय स्थानिक संस्था कर रद्द करणे हे मिरा-भाईंदर महानगरपालिकेच्या आर्थिक हिताविरुद्ध असल्याने महाराष्ट्र महानगरपालिका अधिनियमाच्या कलम ४५१ मधील तरतुदीनुसार दिनांक २३ जून, २०१४ रोजी मिरा-भाईंदर महानगरपालिकेच्या महासभेने पारित केलेला ठराव क्र. ०९ निलंबित करण्याची बाब शासनाच्या विचाराधिन होती.

शासन निर्णय :-

उपरोक्त पार्श्वभूमीवर आयुक्त, मिरा-भाईंदर महानगरपालिका यांनी त्यांच्या संदर्भीय पत्राद्वारे प्रस्तावित केल्यानुसार, महाराष्ट्र महानगरपालिका अधिनियमाच्या कलम ४५१ मधील तरतुदीनुसार शासनास असलेल्या अधिकारांचा वापर करून मिरा-भाईंदर महानगरपालिकेच्या महासभेने दिनांक २३ जून, २०१४ रोजी पारित केलेला ठराव क्र. ०९ हा मिरा-भाईंदर महानगरपालिकेच्या आर्थिक हिताविरुद्ध असल्याने उक्त ठराव प्रथमतः निलंबित करण्यात येत आहे. याबाबत संबंधितांना काही अभिवेदन करावयाचे असल्यास त्यांनी ३० दिवसांच्या आत शासनास सादर करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६०३०५१५३६५६५५२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)

उप सचिव, महाराष्ट्र शासन

प्रत,

- १) मा.मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई-३२.
- २) मा. राज्यमंत्री, (नगर विकास) महाराष्ट्र राज्य यांचे खाजगी सचिव, मंत्रालय, मुंबई- ३२
- ३) महापौर, मिरा-भाईंदर महानगरपालिका, जिल्हा ठाणे.
- ४) आयुक्त, मिरा-भाईंदर महानगरपालिका, जिल्हा ठाणे.
- ५) सचिव (नवि-२) यांचे स्वीय सहायक, नगर विकास विभाग, मंत्रालय, मुंबई - ३२.
- ६) निवडनस्ती (नवि-२८).